

# आमर अजाला

वाराणसी | शुक्रवार | 22 जनवरी 2016



एसएमएस की प्रेसवार्ता में प्रो. राजकुमार सिंह, कृष्णकांत बाजपेयी, प्रो. पी.एन. झा, संजय गुप्ता और डा. आलोक कुमार (क्रमशः बाएं से)।

## रेटिंग में एसएमएस को 46वां स्थान

वाराणसी। खुशीपुर स्थित स्कूल आफ मैनेजमेंट साइंसेस(एसएमएस) ने बिजनेस इंडिया पत्रिका द्वारा कराई गई बी स्कूल रेटिंग में 46वां स्थान प्राप्त किया है। इस उपलब्धि के साथ ही एसएमएस अब देश के 50 उत्कृष्ट संस्थानों में भी शामिल हो गया है। गुरुवार को कैटोमेंट स्थित होटल रैडिसन में आयोजित पत्रकारवार्ता में निदेशक प्रो.पीएन झा ने इसकी जानकारी दी। बताया कि रैंकिंग की रिपोर्ट आने के बाद यूपी सहित देश के उत्तरी, पूर्वी, मध्य एवं उत्तर पूर्वी 17 राज्यों में निजी क्षेत्र के प्रबंध संस्थानों में पहला स्थान हासिल किया है। बिजनेस इंडिया ने 21 दिसंबर 2015 से तीन जनवरी 2016 के अंक में इसे प्रमुखता से प्रकाशित भी किया है। सफलता का श्रेय शिक्षकों को देते हुए बताया कि संस्थान द्वारा दी जाने वाली उच्च स्तरीय संसाधन के प्रयोग से ही यह संभव है। इस दौरान कुलसचिव संजय गुप्ता, डॉ. आलोक कुमार, डॉ. राजकुमार सिंह, कृष्णकांत बाजपेई भी मौजूद रहे।